

Eingin heimabátur á Sørvágsfirði



Fleiri føroyameistarar kunnu finnast, tá sætti FM-róðurin á árinum verður á vestanstevnu leygardagin. Hetta verður tó ikki nakar beinleiðis spennandi róður hjá heimaáskoðarunum, tí eingin bátur úr Sørvági er við í kappingini í ár

VESTANSTEVNA
Teitur Joensen
teitur@sosialurin.fo

Leygardagin kann nógv koma uppá pláss í føroyska kapprógvingini, tí um alt gongur, sum tey flestu helst vænta, at tað fer at ganga, so vera ikki færri enn seks føroyameistarar funnir á vestanstevnuni. Hjá 10-mannaførunum er Eysturoyingur langt framm- an fyri Vestmenningin á øðr- um plássi, og megnar Eys-

turoyingur at fullføra róður- in á vestanstevnu – sum hann heilt víst fer at gera – so vinnur hann meistarasteit- ið á vestanstevnu. Tað sama er galdandi fyri 8-mannafar- ið úr Runavík, Heiðabátin, sum í lötuni er 11 stig framman fyri Argjabátin á øðrum plássi. Endar Heiða- báturin á einum triðja plássi leygardagin, so kunnu teir eisini rópa seg fyri føroya- meistarar. Hjá bæði 6-mannaførum við monnum og 6-manna- førum við kvinnum kunnu føroyameistarasteitini avger- ast á vestanstevnu. Hjá monnunum er Sundabáturin átta stig framman fyri Tvøra- bátin, og sum Sundabáturin hevur róð síðstu róðrarnar, so hava teir góðan møgulei- ka at fáa enn ein sigur á vestanstevnu, sum kann tryggja teimum meis-tara- heitið. Kvinnurnar umborð á Jarnbardi liggja at kalla enn betur fyri enn Sundabát- urin. Tær hava vunnið allar róðrarnar trygt í ár, og tí er

ikki annað enn væntandi, at tær eisini vinna róðurin á vestanstevnu og harvið meistarasteitið. **Frúgvín og Ørnin umboða Vágar** Hjá 5-mannaførum við gentum er eisini líkt til, at genturnar umborð á Hvassa fara at tryggja sær FM.- Tær eru í lötuni níggju stig framman fyri Drekan á øðr- um plássi, og tí kunnu tær við einum sigri á vestanstev- nu tryggja sær FM-heitið. Í øllum hesum fimm kappingum, sum eru ummældar oman fyri, er eingin bátur úr Vágum við í FM-stríðnum. Einastu bátarnir úr Vágum, sum taka lut í hesum kappingum, eru Ørnin hjá 5-mannaførum við gentum og Riddarin hjá 6-mannaførum við monn- um, og eingin teirra er úr Sørvági, sum hesa ferð umboðar vestanstevnuna. Einasta kappingin, har bátar úr Vágum enn eru

við í FM-stríðnum, er kapp- ingin hjá 5-mannaførum við kvinnum. Her er Sílið tó heili níggju stig fremst undan róðrinum á vestan- stevnu, og tí kann manningin hjá Havnar Róðrarfelag tryggja sær FM.heitið við einum sigri leygardagin. Ørnin og Frúgvín, sum eru úr ávikavist Sandavági og Miðvági, eru átta og níggju stig aftan fyri Sílið í FM-kappingini, og tí skulu síðs- tu tveir róðrarnir hjá teim- um báðum hilmast sera væl, um tær skulu fanga Sílið aft- ur í FM-stríðnum. So tað stutta av tí langa er, at bert fyra bátar úr Vág- um vera við á vestanstevnu, og bert tveir av teimum hava møguleika at gera seg galdandi í stríðnum um heiðursmerki í FM-høpi. Harafturat kann leggjast afturat, at eingin av bátunum úr Vágum er úr Sørvági, og hetta er sjálvandi keðiligt fyri heimaáskoðararnir á Sørvágsfirði.

FM-kappróður		
5-mannafør, dreingir		
1 Havfrúgvín	31	5
2 Sílið	27	7
3 Teistin	16	0
4 Tjaldrið	13	3
5 Jallurin	9	4
6 Junkarin	6	1
7 Jomfrúgvín	3	0
8 Blikur	3	0
9 Drekin	2	2
6-mannafør, kvinnur		
1 Jarnbardur	35	7
2 Kollfirðingur	23	4
3 Lómur	14	5
4 Smyril	8	0
5 Hvessingur	2	0
5-mannafør, gentur		
1 Hvassi	33	7
2 Drekin	24	5
3 Tambar	23	4
4 Ørnin	14	2
5 Blikur	11	3
6 Teistin	5	1
5-mannafør, kvinnur		
1 Sílið	30	7
2 Fípan Fagra	21	5
3 Ørnin	21	4
4 Frúgvín	20	3
5 Ritan	9	2
6 Teistin	8	1
7 Jallurin	1	0
6-mannafør, menn		
1 Sundabáturin	33	7
2 Tvørabáturin	25	5
3 Strálan	22	4
4 Jarnbardur	14	3
5 Lómur	6	1
6 Sölmundur	5	0
7 Riddarin	3	0
8 Rádni	2	2
8-mannafør		
1 Heiðabáturin	35	7
2 Argjabáturin	24	4
3 Ørvur	18	3
4 Árnfirðingur	16	5
5 Knørrur	12	2
10-mannafør		
1 Eysturoyingur	35	7
2 Vestmenningur	25	5
3 Havnarbáturin	12	0

Starttrøðin á vestanstevnu		
Fleiri manningar eru, sum kunnu vissa sær FM-heitið, tá róð verður á Sørvági komandi leygardag. Grundað á róðrarnar á Fjarðastevnu verður starttrøðin til ymsu róðrarnar hendan	5-mannafør, gentur	
	6 Teistin	
	7 Blikur	
	8 Drekin	
	9 Hvassi	
	10 Tambar	
	11 Ørnin	
	5-mannafør, kvinnur	
	5 Jallurin	
	6 Teistin	
	7 Frúgvín	
Barnaróður, dreingir	8 Fípan Fagra	
	9 Sílið	
	10 Ørnin	
	11 Ritan	
	12 Erla Kongsdóttir	
	13 Blikur	
	6-mannafør, menn	
	5 Kollfirðingur	
	6 Lómur	
	7 Jarnbardur	
	8 Tvørabáturin	
Barnaróður, gentur	9 Sundabáturin	
	10 Strálan	
	11 Rádni	
	12 Riddarin	
	8-mannafør	
	7 Ørvur	
	8 Árnfirðingur	
	9 Heiðabáturin	
	10 Argjabáturin	
	11 Knørrur	
	10-mannafør	
5-mannafør, dreingir	8 Vestmenningur	
	9 Eysturoyingur	
	6-mannafør, kvinnur	
	8 Lómur	
	9 Jarnbardur	
	10 Kollfirðingur	
	8 Falkur	
	9 Kollur	
	10 Firvaldur	
	11 Frúgvín	
	12 Ørnin	